

"ഭരണഭാഷാ മാതൃഭാഷ"



കേരള സർക്കാർ



സംഗ്രഹം

പട്ടികജാതി/പട്ടികവർഗ്ഗ വികസന വകുപ്പ് - പട്ടികജാതി/പട്ടികവർഗ്ഗ വിഭാഗം വിദ്യാർത്ഥികൾക്കുള്ള പ്രീമെട്രിക് സ്കോളർഷിപ്പ് / വൊക്കേഷണൽ എഞ്ചിനീയറിംഗ്-നോൺ എഞ്ചിനീയറിംഗ് സ്കോളർഷിപ്പ്/പോസ്റ്റ്റ്ഗ്രേജ് പാരലൽ കോളേജ് സ്കോളർഷിപ്പ് അനുവദിക്കുന്നതിനുള്ള മാനദണ്ഡങ്ങൾ പരിഷ്കരിച്ച് സമഗ്രമായ ഉത്തരവ് പുറപ്പെടുവിക്കുന്നു.

പട്ടികജാതി/പട്ടികവർഗ്ഗ വികസന (എ) വകുപ്പ്

സ.ഉ.(അച്ചടി) നം.9/2023/SCSTD തീയതി, തിരുവനന്തപുരം, 26-12-2023

- പരാമർശം:-
1. സ. ഉ(കൈ) No. 145/77/DD തീയതി 07/11/1977
 2. സ. ഉ (കൈ) നം. 8/91/ പജപവവിവ തീയതി 19/02/1991
 3. സ. ഉ (സാധാ) നം. 28/94/ പജ പവ വിവ തീയതി 11/07/94
 4. സ.ഉ (കൈ) നം. 46/1995/പജ പവ വിവ തീയതി: 14/09/1995
 5. സ.ഉ (അച്ചടി) നം. 50/2009/പജപവവിവ തീയതി 02/07/2009
 6. സ.ഉ (സാധാ) നം. 500/2011/പജപവവിവ തീയതി 24/05/2011
 7. സ.ഉ (സാധാ) നം. 2602/2017/പജപവവിവ തീയതി 13/10/2017
 8. സ.ഉ (അച്ചടി) നം. 01/2020/പജപവവിവ തീയതി 09/01/2020
 9. കേന്ദ്ര സർക്കാരിന്റെ 2021ലെ പുതുക്കിയ പ്രീമെട്രിക് സ്കോളർഷിപ്പ് മാർഗ്ഗനിർദ്ദേശങ്ങൾ

ഉത്തരവ്

സംസ്ഥാനത്തെ പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് പരാമർശം (1) മുതൽ (7) വരെയുള്ള ഉത്തരവിലെ വ്യവസ്ഥകൾ അനുസരിച്ചാണ് വിവിധ പ്രീമെട്രിക് സ്കോളർഷിപ്പുകൾ വിതരണം ചെയ്തു വരുന്നത്. പ്രീമെട്രിക് സ്കോളർഷിപ്പ് കാലോചിതമായി പരിഷ്കരിക്കുന്നതിനായി പരാമർശം (5) ഉത്തരവിലെ പ്രീമെട്രിക് സ്കോളർഷിപ്പ് സംബന്ധിച്ച ഖണ്ഡിക (A), (C) എന്നിവയുടെയും വിഭാഗം II സംസ്ഥാനത്തിനു പുറത്തുള്ള പഠനം എന്നിവയിൽ ഖണ്ഡിക (A)യിലെ വ്യവസ്ഥകൾ പരിഷ്കരിച്ചു കൊണ്ടും മാനദണ്ഡങ്ങൾ ഏകീകരിച്ചു കൊണ്ടും ഉത്തരവു പുറപ്പെടുവിക്കുന്നു.

1) ഈ ഉത്തരവിലെ വ്യവസ്ഥകൾക്ക് 2023-24 വർഷം മുതൽ പ്രാബല്യം ഉണ്ടായിരിക്കുന്നതാണ്.

2) പ്രീമെട്രിക് സ്കോളർഷിപ്പുകൾ e-grantz 3.0 പോർട്ടൽ മുഖേന മാത്രമേ അനുവദിക്കുകയുള്ളൂ.

3) പ്രീമെട്രിക് സ്കോളർഷിപ്പ് ലഭിക്കുന്ന പട്ടികജാതി/പട്ടികവർഗ്ഗ വിദ്യാർത്ഥികൾക്ക് മെറിറ്റ് അടിസ്ഥാനത്തിൽ ലഭിക്കുന്ന മറ്റ് സ്കോളർഷിപ്പുകളും വാങ്ങാവുന്നതാണ്.

4) ലാപ്ലം ഗ്രാന്റ് , അധ്യയന വർഷാരംഭത്തിലുണ്ടാകുന്ന പഠന സംബന്ധമായ പ്രാരംഭ ചെലവുകൾ , സ്റ്റൈപ്പന്റ് എന്നിവയുടെ വിനിയോഗ വിവരങ്ങൾ വിദ്യാർത്ഥികളിൽ നിന്ന് വാങ്ങേണ്ടതില്ല.

5) ഭിന്നശേഷിക്കാരായ വിദ്യാർത്ഥികൾക്ക് സ്റ്റോളർഷിപ്പിന്റെ 10 % അധികം ലഭിക്കുന്നതാണ്.

പരിഷ്കരിച്ച മാനദണ്ഡങ്ങൾ

ചുവടെ പറയുന്ന വിഭാഗങ്ങളിലായി പ്രീമെട്രിക് സ്റ്റോളർഷിപ്പ് പരിഷ്കരിക്കുന്നു

(A). പ്രീ പ്രൈമറി മുതൽ 8-ാം ക്ലാസ് വരെയുള്ള വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്

(B) 9, 10 ക്ലാസ്സുകളിലെ വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്

(C) അനാരോഗ്യ ചുറ്റുപാടിൽ ജോലി ചെയ്യുന്നവരുടെ ആശ്രിതർക്കുള്ള പ്രീമെട്രിക് സ്റ്റോളർഷിപ്പ്

(D) അംഗീകൃത അൺ എയ്ഡഡ് സ്കൂളിലെ വിദ്യാർത്ഥികൾക്കുള്ള റീ-ഇംപേഴ്സ്മെന്റ് സ്റ്റോളർഷിപ്പ്

(E) കേന്ദ്രീയ വിദ്യാലയങ്ങളിൽ 10-ാം ക്ലാസ് വരെയുള്ള പഠനത്തിന് സ്റ്റോളർഷിപ്പ്

(F) സൈനിക സ്കൂളിൽ പഠിക്കുന്ന വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്

(G) സാക്ഷരത മിഷൻ 10-ാം തരം തുല്യതാപഠനത്തിന് സ്റ്റോളർഷിപ്പ്

(H) വ്യവസായ പരിശീലന വകുപ്പിന്റെ അംഗീകാരമുള്ള നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്കും, സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ള മെട്രിക്/ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ്, [Kerala Government Certificate in Engineering (KGCE)] കോഴ്സുകൾക്കുമുള്ള ആനുകൂല്യം

(I) പോസ്റ്റ് മെട്രിക് പാരലൽ കോളേജ് സ്റ്റോളർഷിപ്പ്

(A) പ്രീ പ്രൈമറി മുതൽ 8-ാം ക്ലാസ് വരെയുള്ള വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്

സംസ്ഥാനത്തെ എല്ലാ സർക്കാർ/എയ്ഡഡ് സ്കൂൾ/ജി. വി. രാജ സ്റ്റോർട്സ് സ്കൂൾ/ഐ. എച്ച്. ആർ. ഡി. കു കു കീഴിലുള്ള ടെക്നിക്കൽ സ്കൂളുകൾ/ഡയറക്ടർ ഓഫ് ടെക്നിക്കൽ ഏഡ്യൂക്കേഷനു കീഴിലുള്ള ടെക്നിക്കൽ സ്കൂളുകൾ/ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകളിൽ 1 മുതൽ 8-ാം ക്ലാസ് വരെയുള്ള പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് എല്ലാ അധ്യയന വർഷാരംഭത്തിലും ഒറ്റത്തവണയായി ലാപ്ലം ഗ്രാന്റും , പട്ടികജാതി വിഭാഗ വിദ്യാർത്ഥികൾക്ക് അധ്യയന വർഷാരംഭത്തിലുണ്ടാകുന്ന പഠന സംബന്ധമായ

പ്രാരംഭ ചെലവുകൾ, ഓൺലൈൻ പഠന സംബന്ധമായ ആവശ്യങ്ങൾ എന്നിവയ്ക്കായി സഹായവും, പട്ടികവർഗ്ഗ വിഭാഗ വിദ്യാർത്ഥികൾക്ക് സ്റ്റൈപ്പന്റ് ലഭിക്കും. ഇതിന് പുറമെ പട്ടികവർഗ്ഗ വിഭാഗത്തിലെ പി.വി.റ്റി.ജി വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബ്ബല സമുദായത്തിൽ ഉൾപ്പെട്ട വിദ്യാർത്ഥികൾക്കും പഠന നിലവാരം ഉയർത്തുന്നതിന് അധിക സഹായമായി പ്രതിമാസ സ്റ്റൈപ്പന്റ് ജൂൺ, നവംബർ മാസങ്ങളിൽ രണ്ടു തവണയായി ലഭിക്കും. പട്ടികജാതി/പട്ടികവർഗ്ഗ വിഭാഗ പ്രീ പ്രൈമറി വിദ്യാർത്ഥികൾക്ക് നിലവിലുള്ള ആനുകൂല്യവും ലഭിക്കും.

(B) 9, 10 ക്ലാസ്സുകളിലെ വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്

സംസ്ഥാനത്തെ എല്ലാ സർക്കാർ/എയിഡഡ് സ്കൂൾ/ജി. വി. രാജ സ്റ്റോർട്സ് സ്കൂൾ/ഐ. എച്ച്. ആർ. ഡി. ക്കു കീഴിലുള്ള ടെക്നിക്കൽ സ്കൂളുകൾ/ഡയറക്ടർ ഓഫ് ടെക്നിക്കൽ എഡ്യൂക്കേഷനു കീഴിലുള്ള ടെക്നിക്കൽ സ്കൂളുകൾ/ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകളിൽ 9, 10 ക്ലാസ്സുകളിലെ എല്ലാ പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് എല്ലാ അധ്യയന വർഷാരംഭത്തിലും ഒറ്റത്തവണയായി ലംപ്സം ഗ്രാന്റ് ലഭിക്കുന്നതാണ്. കേന്ദ്രസർക്കാർ മാർഗനിർദ്ദേശ പ്രകാരം നിശ്ചയിച്ചിട്ടുള്ള വരുമാന പരിധിക്ക് ബാധകമായിട്ടുള്ള പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് ഒറ്റത്തവണയായി ഡേ സ്റ്റോളർ/ ഹോസ്റ്റലർ വിഭാഗങ്ങൾക്കായി സംസ്ഥാന-കേന്ദ്ര സർക്കാർ വിഹിതമടങ്ങിയ അക്കാഡമിക് അലവൻസും ലഭിക്കുന്നതാണ്. കേന്ദ്രസർക്കാർ മാർഗനിർദ്ദേശ പ്രകാരം നിശ്ചയിച്ചിട്ടുള്ള വരുമാന പരിധിക്ക് പുറത്തുള്ള പട്ടികവർഗ്ഗ വിഭാഗ വിദ്യാർത്ഥികൾക്ക് സ്റ്റൈപ്പന്റ് ലഭിക്കും. ഇതിന് പുറമെ പട്ടികവർഗ്ഗ വിഭാഗത്തിലെ പി.വി.റ്റി.ജി വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബ്ബല സമുദായത്തിൽ ഉൾപ്പെട്ട വിദ്യാർത്ഥികൾക്കും പഠന നിലവാരം ഉയർത്തുന്നതിന് അധിക സഹായമായി പ്രതിമാസ സ്റ്റൈപ്പന്റ് ജൂൺ, നവംബർ മാസങ്ങളിൽ രണ്ടു തവണയായി ലഭിക്കും.

(C) അനാരോഗ്യ ചുറ്റുപാടിൽ ജോലി ചെയ്യുന്നവരുടെ ആശ്രിതർക്കുള്ള പ്രീമെട്രിക് സ്റ്റോളർഷിപ്പ്

അനാരോഗ്യ ചുറ്റുപാടിൽ ജോലി ചെയ്യുന്നവരുടെ ആശ്രിതർക്കുള്ള പ്രീമെട്രിക് സ്റ്റോളർഷിപ്പ് ഒറ്റത്തവണയായി ഡേ സ്റ്റോളർ/ഹോസ്റ്റലർ വിഭാഗങ്ങൾക്കായി സംസ്ഥാന-കേന്ദ്ര സർക്കാർ വിഹിതമടങ്ങിയ അക്കാഡമിക് അലവൻ സ് 1 മുതൽ 10 ക്ലാസ്സു വരെയുള്ള വിദ്യാർത്ഥിക്ക് ലഭിക്കുന്നതാണ്. അനാരോഗ്യ ചുറ്റുപാടിൽ ജോലി ചെയ്യുന്നവർ പട്ടികജാതി വിഭാഗത്തിൽപ്പെട്ടവരാണെങ്കിൽ 1-ാം ക്ലാസ്സു മുതൽ 8-ാം ക്ലാസ്സു വരെയുള്ള ഈ വിഭാഗത്തിൽപ്പെടുന്ന വിദ്യാർത്ഥികൾക്ക് മാത്രം ഖണ്ഡിക- (A) പ്രകാരമുള്ള വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പിന് പുറമെ ഈ അക്കാഡമിക് അലവൻസ് കൂടി ലഭിക്കും. അനാരോഗ്യ ചുറ്റുപാടിൽ ജോലി ചെയ്യുന്നവർ പട്ടികജാതി വിഭാഗത്തിൽപ്പെട്ടവരാണെങ്കിൽ 9, 10 ക്ലാസ്സു വരെയുള്ള ഈ വിഭാഗത്തിൽപ്പെടുന്ന വിദ്യാർത്ഥികൾക്ക് ഖണ്ഡിക-(B) പ്രകാരമോ/ഖണ്ഡിക (C) പ്രകാരമുള്ള സ്റ്റോളർഷിപ്പോ

ലഭിക്കും. ഈ വിദ്യാർത്ഥികൾക്ക് ഉചിതമായ ഏതെങ്കിലും ഒന്ന് തെരഞ്ഞെടുക്കാം.

(D) അംഗീകൃത അൺ എയ്ഡഡ് സ്കൂളിലെ വിദ്യാർത്ഥികൾക്കുള്ള ലംപ്സം ഗ്രാന്റ് & റീ-ഇംബേഴ്സ്മെന്റ് സ്കോളർഷിപ്പ്

സംസ്ഥാനത്തെ സർക്കാർ അംഗീകൃത അൺ-എയ്ഡഡ് സ്കൂളുകളിൽ പഠിക്കുന്ന 1 മുതൽ 10 വരെയുള്ള ക്ലാസുകളിലെ പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് ലംപ്സം ഗ്രാന്റും, സർക്കാർ കാലാകാലങ്ങളിൽ നിശ്ചയിക്കുന്ന നിരക്കിൽ നിശ്ചിത തുക ട്യൂഷൻ ഫീസ്, സ്റ്റേഷൻ ഫീസ് ഇനങ്ങളിൽ റീ-ഇംബേഴ്സ് ചെയ്ത് നൽകുന്നതാണ്.

നിബന്ധനകൾ

1. സ്കോളർഷിപ്പ് ലഭിക്കുന്നതിന് ബന്ധപ്പെട്ട സ്കൂളുകൾ പൊതു വിദ്യാഭ്യാസ വകുപ്പിന്റെ സമ്പൂർണ്ണ സ്കൂൾ കോഡ് ഉപയോഗിച്ച് e-grantz3.0 പോർട്ടലിൽ രജിസ്റ്റർ ചെയ്യേണ്ടതാണ്.

2. (A), (B) , (C) സ്കോളർഷിപ്പുകൾക്ക് ജാതി, വരുമാനം സംബന്ധമായ രേഖകൾ e-district സംവിധാനത്തിലൂടെ e-grantz3.0 പോർട്ടലിൽ വാലിഡേറ്റ് ചെയ്യുന്ന സംവിധാനം നടപ്പിലാക്കുന്നതു വരെ അതാത് സ്ഥാപന മേധാവികൾ വിദ്യാർത്ഥികളുടെ ജാതി സംബന്ധമായ രേഖകൾ പരിശോധിച്ച് ഉറപ്പു വരുത്തിയ ശേഷം വിദ്യാർത്ഥികളുടെ വിവരങ്ങൾ e-grantz3.0 പോർട്ടലിൽ രജിസ്റ്റർ ചെയ്ത് സ്കോളർഷിപ്പ് അപേക്ഷകൾ ഓൺലൈനായി സമർപ്പിക്കേണ്ടതാണ്.

3. (D) സ്കോളർ ഷിപ്പിന് അതാത് സ്ഥാപന മേധാവികൾ വിദ്യാർത്ഥികളുടെ ജാതി സംബന്ധമായ രേഖകൾ ലഭ്യമാക്കി ആയത് e-district സംവിധാനത്തിലൂടെ e-grantz3.0 പോർട്ടലിൽ വാലിഡേറ്റ് ചെയ്ത ശേഷം ഓൺലൈനായി അപേക്ഷ സമർപ്പിക്കേണ്ടതാണ്. 4. സ്കോളർഷിപ്പുകൾക്ക് ഓരോ അധ്യയന വർഷത്തെയും അപേക്ഷകൾക്കുള്ള സമയപരിധി പട്ടികജാതി/ പട്ടികവർഗ്ഗ വികസന വകുപ്പ് ഡയറക്ടർമാർ മുൻകൂട്ടി പ്രസിദ്ധീകരിക്കുന്നതും നിശ്ചിത സമയത്തിനുള്ളിൽ സ്ഥാപനങ്ങൾ അപേക്ഷ സമർപ്പിക്കേണ്ടതുമാണ്.

5. സ്കോളർഷിപ്പ് നിരക്കുകൾ ഈ ഉത്തരവിന് അനുബന്ധമായി ചേർത്തിരിക്കുന്നു.

(E) കേന്ദ്രീയ വിദ്യാലയങ്ങളിൽ 10-ാം ക്ലാസ്സ് വരെയുള്ള പഠനത്തിന് സ്കോളർഷിപ്പ്

കേന്ദ്രീയ വിദ്യാലയങ്ങളിൽ 1 മുതൽ 10 വരെ ക്ലാസുകളിൽ പഠിക്കുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് ലംപ്സം ഗ്രാന്റും, Kendriya Vidyalaya Sangathan കാലാകാലങ്ങളിൽ നിശ്ചയിക്കുന്ന നിരക്കിലുള്ള കമ്പ്യൂട്ടർ ഫീസും, വിദ്യാലയ വികാസ് നിധി (വി.വി.എൻ) യും e-grantz3.0 പോർട്ടൽ മുഖേന ലഭിക്കും.

(F) സൈനിക സ്കൂളിൽ പഠിക്കുന്ന വിദ്യാർത്ഥികൾക്കുള്ള പ്രീമെട്രിക് സ്കോളർഷിപ്പ്

സൈനിക സ്കൂളിൽ പ്രവേശനം ലഭിക്കുന്ന പട്ടികജാതി/പട്ടികവർഗ്ഗ വിദ്യാർത്ഥികൾക്ക് ട്യൂഷൻ ഫീസ്, ക്ലോത്തിംഗ് ചാർജ്, പോക്കറ്റ് മണി, അദർ ചാർജ്സ് ഇനങ്ങളിലുള്ള തുകയും, ലംപ്സംഗ്രാന്റും ലഭിക്കും.

നിബന്ധനകൾ

- 1) സൈനിക സ്കൂൾ സൊസൈറ്റി ബോർഡ് ഓഫ് ഗവർണ്ണേഴ്സ് അംഗീകരിച്ച ഫീസ് നിരക്കുകൾ എല്ലാ അധ്യയന വർഷാരംഭത്തിലും സൈനിക സ്കൂൾ അധികൃതർ സാക്ഷ്യപ്പെടുത്തി ജില്ലാ പട്ടികജാതി/ പട്ടികവർഗ്ഗ വികസന ഓഫീസർക്ക് നൽകേണ്ടതും, ആയതിന്റെ അടിസ്ഥാനത്തിൽ സ്കോളർഷിപ്പ് അനുവദിക്കേണ്ടതുമാണ്.
- 2) സൈനിക സ്കൂളിൽ പ്രവേശനം ലഭിക്കുന്ന പട്ടികജാതി/പട്ടികവർഗ്ഗ വിദ്യാർത്ഥികൾക്ക് ലംപ്സം ഗ്രാന്റായി ആദ്യവർഷം 1500/-രൂപയും, തുടർന്നുള്ള വർഷങ്ങളിൽ 500/-രൂപ വീതവും ലഭിക്കുന്നതാണ്.
- 3) സ്കോളർഷിപ്പുകൾ വിദ്യാർത്ഥിയുടെ അക്കൗണ്ടിൽ നൽകുന്നതാണ്.
- 4) സൈനിക സ്കൂളിൽ പ്രവേശനം നേടുന്ന പട്ടികജാതി/പട്ടികവർഗ്ഗ വിദ്യാർത്ഥികൾ ജില്ലാ പട്ടികജാതി/പട്ടികവർഗ്ഗ വികസന ഓഫീസിൽ അപേക്ഷ അധ്യയന വർഷാരംഭത്തിൽ തന്നെ സമർപ്പിക്കേണ്ടതാണ്. അപേക്ഷയോടൊപ്പം പ്രവേശനം നേടിയത് സംബന്ധിച്ച് സ്ഥാപനത്തിൽ നിന്നുള്ള സാക്ഷ്യപത്രം, സ്ഥാപനത്തിൽ സമർപ്പിച്ചിട്ടുള്ള എഗ്രിമെന്റിന്റെ സാക്ഷ്യപ്പെടുത്തിയ പകർപ്പ്, ജാതി സർട്ടിഫിക്കറ്റ്, വിദ്യാർത്ഥിയുടെ പേരിലുള്ള ബാങ്ക് അക്കൗണ്ട് വിവരങ്ങളുടെ പകർപ്പ് എന്നിവ സമർപ്പിക്കേണ്ടതാണ്.
- 5) റിന്യൂവൽ അപേക്ഷകർ വിദ്യാർത്ഥികൾ സ്ഥാപനത്തിൽ പഠനം തുടരുന്നുവെന്ന സാക്ഷ്യപത്രം മാത്രം നൽകിയാൽ മതി.
- 6) പ്രവേശനം നേടി 3 മാസത്തിനകം സ്കോളർഷിപ്പ് അപേക്ഷ ജില്ലാ പട്ടികജാതി/പട്ടികവർഗ്ഗ വികസന ഓഫീസിൽ സമർപ്പിക്കേണ്ടതാണ്. ന്യായമായ കാരണമില്ലാതെ വൈകി ലഭിക്കുന്ന അപേക്ഷകൾ പരിഗണിക്കുന്നതല്ല.
- 7) അധ്യയന വർഷം കഴിഞ്ഞ ശേഷം ലഭിക്കുന്ന അപേക്ഷകൾ യാതൊരു

കാരണവശാലും പരിഗണിക്കുന്നതല്ല.

8) പ്രവേശനം നേടിയ ആദ്യവർഷം അപേക്ഷ സമർപ്പിക്കാത്തവർക്ക് അടുത്ത അധ്യയന വർഷത്തേക്കുള്ള സ്കോളർഷിപ്പിന് അപേക്ഷ സമർപ്പിക്കാവുന്നതാണ്.

(G) സാക്ഷരത മിഷൻ 10-ാം തരം തുല്യതാപഠനത്തിന് സ്കോളർഷിപ്പ്

സാക്ഷരതാ മിഷൻ പത്താം തരം തുല്യതാ പഠനത്തിന് ഫീസാനുകൂല്യം മാത്രം ലഭിക്കുന്നതാണ്. ഇതിനായി സാക്ഷരതാ മിഷൻ ബന്ധപ്പെട്ട ജില്ലാ പട്ടികജാതി /പട്ടികവർഗ്ഗ വികസന ഓഫീസുകളിൽ അപേക്ഷ സമർപ്പിക്കേണ്ടതാണ്.

(H) വ്യവസായ പരിശീലന വകുപ്പിന്റെ അംഗീകാരമുള്ള നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്കും, സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ള മെട്രിക്/ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ്, [Kerala Government Certificate in Engineering (KGCE)] കോഴ്സുകൾക്കുമുള്ള അനുകൂല്യം

സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ള മെട്രിക്/ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ്, KGCE കോഴ്സുകൾക്ക് പഠിക്കുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്കും, വ്യവസായ പരിശീലന വകുപ്പിന്റെ അംഗീകാരമുള്ള നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് പഠിക്കുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്കും ചുവടെ പറയുന്ന നിബന്ധനകൾക്കു വിധേയമായി അനുകൂല്യം അനുവദിക്കുന്നതാണ്.

സർക്കാർ സ്ഥാപനങ്ങളിലെ ഖണ്ഡിക (H) ലെ കോഴ്സുകൾ

1.വ്യവസായ പരിശീലന വകുപ്പിന്റെ/ സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ളതും, AISHE/UDISE കോഡ് ഉള്ളതുമായ സ്ഥാപനങ്ങളിൽ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് പഠിക്കുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്കുള്ള സ്കോളർഷിപ്പ്, 2023-24 മുതൽ 5.01.2023 ലെ സ.ഉ(പി) 2/2023/പജപവവി നമ്പർ ഗവ. ഉത്തരവിലെ വ്യവസ്ഥകൾ പ്രകാരം e-grantz3.0 പോർട്ടൽ മുഖേന അനുവദിക്കേണ്ടതാണ്. AISHE/UDISE കോഡ് ഇല്ലാത്ത സ്ഥാപനങ്ങൾ 2023-2024 അധ്യയന വർഷം തന്നെ AISHE/UDISE കോഡ് നേടിയെടുക്കേണ്ടതാണ്. ഇത്തരം സ്ഥാപനങ്ങൾക്ക് 2023-2024 അധ്യയന വർഷം വരെ മാത്രമെ സ്കോളർഷിപ്പുകൾ അനുവദിക്കുകയുള്ളൂ.

2. സർക്കാർ സ്ഥാപനങ്ങളിലെ (H) ലെ നോൺ മെട്രിക് കോഴ്സുകൾക്ക് മെറിറ്റ് /റിസർവേഷനിൽ അഡ്മിഷനാകുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് ലംപ്സം ഗ്രാന്റ്, സ്റ്റൈപ്പന്റ്, സർക്കാർ അംഗീകൃത നിരക്കിലുള്ള കോഴ്സ് ഫീസ് എന്നിവ ലഭിക്കും.

3. കുറഞ്ഞത് ആറുമാസം കാലാവധിയുള്ള കോഴ്സുകൾക്കു മാത്രമേ ആനുകൂല്യം ലഭിക്കുകയുള്ളൂ.

4. സർക്കാർ സ്ഥാപനങ്ങളിലെ വിദ്യാർത്ഥികൾക്കുള്ള മേൽ പ്രകാരമുള്ള ആനുകൂല്യ അപേക്ഷകൾ സ്ഥാപന മേധാവികൾ അതാത് SCDO/ STDO ഓഫീസുകളിൽ സമർപ്പിക്കേണ്ടതും SCDO/STDO മാർ ആയത് പരിശോധിച്ച് മാനദണ്ഡങ്ങൾ പാലിച്ച് തുക വിതരണം നടത്തേണ്ടതുമാണ്.

സ്വകാര്യ സ്ഥാപനങ്ങളിലെ ഖണ്ഡിക (H) ലെ കോഴ്സുകൾ

വ്യവസായ പരിശീലന വകുപ്പിന്റെ/ സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ളതും, AISHE/UDISE കോഡ് ഇല്ലാത്തതുമായ സ്ഥാപനങ്ങളിൽ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് 2023-2024 അധ്യയന വർഷം വരെ മാത്രമെ സ്റ്റോളർഷിപ്പുകൾ അനുവദിക്കുകയുള്ളൂ. ഇത്തരം സ്ഥാപനങ്ങൾ 2023-2024 അധ്യയന വർഷം തന്നെ AISHE/UDISE കോഡ് നേടിയെടുക്കേണ്ടതാണ്. AISHE/UDISE കോഡ് നേടിയെടുക്കുന്ന ഇത്തരം സ്ഥാപനങ്ങൾക്ക് 2024-2025 മുതൽ 5.01.2023 ലെ സ.ഉ(പി) 2/2023/പജപവവി നമ്പർ ഗവ. ഉത്തരവിലെ വ്യവസ്ഥകൾ പ്രകാരം e-grantz3.0 പോർട്ടൽ മുഖേന സ്റ്റോളർഷിപ്പുകൾ അനുവദിക്കുന്നതാണ്. സാങ്കേതിക വിദ്യാഭ്യാസ വകുപ്പിന്റെ / വ്യവസായ പരിശീലന വകുപ്പിന്റെ അംഗീകാരമുള്ള സ്വകാര്യ സ്ഥാപനങ്ങളിലെ കോഴ്സുകൾക്ക് പട്ടികജാതി/ പട്ടികവർഗ്ഗ വികസന വകുപ്പിന്റെ അംഗീകാര ഉത്തരവ് നൽകുന്ന നിലവിലെ രീതിക്ക് പകരം സ്വകാര്യ സ്ഥാപനങ്ങളിലെ ഖണ്ഡിക (H) ലെ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് പഠിക്കുന്ന പട്ടികജാതി/പട്ടികവർഗ്ഗ വിഭാഗ വിദ്യാർത്ഥികൾക്ക് ലംപ്സം ഗ്രാന്റ്, സ്റ്റൈപ്പന്റ് , സർക്കാർ അംഗീകൃത നിരക്കിലുള്ള കോഴ്സ് ഫീസ് പട്ടികജാതി/ പട്ടികവർഗ്ഗ വികസന വകുപ്പിന്റെ ജില്ലാ തല കോർപ്പസ് ഫണ്ടിൽ നിന്നും 2023-2024 മുതൽ ചുവടെ പറയുന്ന നിബന്ധനകൾക്കു വിധേയമായി ലഭിക്കും.

(a) വ്യവസായ പരിശീലന വകുപ്പിന്റെ/ സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ളതുമായ സ്ഥാപനങ്ങളിൽ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് സ്റ്റോളർഷിപ്പ് അനുവദിക്കുന്നതറിയിച്ചിട്ടുണ്ട്. സ്ഥാപനങ്ങളുടെ പ്രവർത്തന മികവും ഭൗതിക സാഹചര്യങ്ങളും പഠന സൗകര്യവും അധ്യയന വർഷാരംഭത്തിൽ ബന്ധപ്പെട്ട അസിസ്റ്റന്റ് ജില്ലാ പട്ടികജാതി വികസന ഓഫീസർ, അസിസ്റ്റന്റ് ജില്ലാ പട്ടികവർഗ്ഗ വികസന ഓഫീസർ അതാത് ജില്ലയിലെ പട്ടികജാതി/ പട്ടികവർഗ്ഗ വികസന വകുപ്പിന്റെ സമീപ ITI കളിലെ 2 ട്രെയിനിംഗ് സൂപ്രണ്ടുമാർ എന്നിവർ ഉൾപ്പെട്ട സമിതി പരിശോധിച്ച് ശുപാർശ സഹിതം ജില്ലാ പട്ടികജാതി/ പട്ടികവർഗ്ഗ വികസന ഓഫീസർക്ക് റിപ്പോർട്ട് സമർപ്പിക്കേണ്ടതും, ജില്ലാ പട്ടികജാതി/ പട്ടികവർഗ്ഗ വികസന ഓഫീസർ പരിശോധനാ റിപ്പോർട്ട് അർഹതയുടെ അടിസ്ഥാനത്തിൽ അംഗീകരിക്കുന്ന മുറയ്ക്ക് മാത്രമേ ആനുകൂല്യം അനുവദിക്കുകയുള്ളൂ. ഓരോ വർഷവും ഇത് സംബന്ധിച്ച റിപ്പോർട്ട് ജില്ലാ പട്ടികജാതി/ പട്ടികവർഗ്ഗ വികസന ഓഫീസർ

49728/2023/EDN A SCDD

ഡ.ഉ.(അപ്ലൈഡ്) നം.9/2023/SCSTD

പട്ടികജാതി/ പട്ടികവർഗ്ഗ വികസന വകുപ്പ് ഡയറക്ടർമാർക്ക് സമർപ്പിക്കേണ്ടതാണ്. ഡയറക്ടർമാർ എല്ലാ ജില്ലകളിലെയും റിപ്പോർട്ട് ശ്രോധിക്കരിച്ച് അതാത് ഭരണവകുപ്പുകൾക്ക് കൈമാറേണ്ടതാണ്.

(b) ഏതെങ്കിലും സ്ഥാപനങ്ങളുടെ പ്രവർത്തനം തൃപ്തികരമല്ലെന്നു കാണുന്ന പക്ഷം ആനുകൂല്യം വിതരണം നിർത്തലാക്കുന്നതാണ്. സാങ്കേതിക വിദ്യാഭ്യാസ വകുപ്പിന്റെ / വ്യവസായ പരിശീലന വകുപ്പിന്റെ റിപ്പോർട്ടിന്റെ അടിസ്ഥാനത്തിൽ സർക്കാർ തീരുമാന പ്രകാരം മാത്രമേ തുടർന്ന് ആനുകൂല്യം അനുവദിക്കുകയുള്ളൂ.

(c) വ്യവസായ പരിശീലന വകുപ്പിന്റെ/ സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ള സ്ഥാപനങ്ങളിൽ നോൺ മെട്രിക് വിഭാഗത്തിൽപ്പെട്ടതും , NCVT അംഗീകാരമുള്ളതുമായ എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്ക് സ്കോളർഷിപ്പ് അനുവദിക്കുന്നതിനായി ഒരോ കോഴ്സിനും / ട്രേഡിനും ഒരു അധ്യയന വർഷം ആകെ അനുവദിച്ചിട്ടുള്ള സീറ്റിന്റെ 20% വിദ്യാർത്ഥികൾക്കു മാത്രമേ ഈ ആനുകൂല്യം ലഭിക്കുകയുള്ളൂ. എന്നാൽ NCVT അംഗീകാരമില്ലാത്ത കോഴ്സിനും / ട്രേഡിനും ഒരു അധ്യയന വർഷം ആകെ അനുവദിച്ചിട്ടുള്ള സീറ്റിന്റെ 10% വിദ്യാർത്ഥികൾക്കു മാത്രമേ ഈ ആനുകൂല്യം ലഭിക്കുകയുള്ളൂ. നിലവിൽ പട്ടികജാതി/ പട്ടികവർഗ്ഗ വികസന വകുപ്പിന്റെ അംഗീകാരമുള്ള സ്ഥാപനങ്ങളിൽ സ്കോളർഷിപ്പ് ലഭിക്കുന്ന വിദ്യാർത്ഥികൾക്ക് അവരുടെ കോഴ്സ് കാലാവധി തീരുന്നതു വരെ മാത്രം ആനുകൂല്യം നൽകുന്നതും അതിനു ശേഷമുള്ള പുതിയ ബാച്ചുകൾക്ക് മേൽ പ്രകാരം 10% ൽ നിജപ്പെടുത്തി മാത്രം ആനുകൂല്യം നൽകുന്നതാണ്.

(d) കുറഞ്ഞത് ആറുമാസം കാലാവധിയുള്ള കോഴ്സുകൾക്കു മാത്രമേ ആനുകൂല്യം ലഭിക്കുകയുള്ളൂ.

(e) ഖണ്ഡിക (H) ലെ കോഴ്സുകൾക്ക് പ്രാവശ്യത്തിനായി പട്ടികജാതി/ പട്ടികവർഗ്ഗ വികസന വകുപ്പിന്റെ നേതൃത്വത്തിൽ പ്രത്യേക ഇന്റർവ്യൂ നടത്തുന്നതല്ല. മേൽ ഖണ്ഡികയിലെ നിബന്ധനകൾ പ്രകാരം ഓരോ വർഷവും സ്ഥാപനം പ്രാവശ്യം നൽകിയിട്ടുള്ള നിശ്ചിത 10% എണ്ണം വിദ്യാർത്ഥികളുടെ ആനുകൂല്യത്തിനുള്ള അപേക്ഷകൾ അനുബന്ധ രേഖകൾ സഹിതം സ്ഥാപന മേധാവി ജില്ലാ പട്ടികജാതി/ പട്ടികവർഗ്ഗ വികസന ഓഫീസിൽ സമർപ്പിക്കേണ്ടതാണ്. അസിസ്റ്റന്റ് ജില്ലാ പട്ടികജാതി/ പട്ടികവർഗ്ഗ വികസന ഓഫീസർ അപേക്ഷകൾ പരിശോധിച്ച് മാനദണ്ഡ പ്രകാരം അർഹതയുള്ളവരുടെ പട്ടിക അംഗീകരിച്ച ശേഷം നടപടിക്രമങ്ങൾ പാലിച്ച് തുക വിതരണം ചെയ്യേണ്ടതാണ്.

(f) സാങ്കേതിക വിദ്യാഭ്യാസ വകുപ്പിന്റെ/വ്യവസായ പരിശീലന വകുപ്പിന്റെ അംഗീകാരമുള്ള കോഴ്സുകൾ നടത്തുന്ന സ്വകാര്യ സ്ഥാപനങ്ങൾ പഠിക്കുന്ന വിദ്യാർത്ഥികൾക്ക് സ്ഥാപനങ്ങൾ സ്വയംസഹായകരം/തൊഴിൽ ഉറപ്പുവരുത്തേണ്ടതാണ്.

(g) സാങ്കേതിക വിദ്യാഭ്യാസ വകുപ്പിന്റെ/വ്യവസായ പരിശീലന വകുപ്പിന്റെ

അംഗീകാരമുള്ള സ്വകാര്യ സ്ഥാപനങ്ങളിലെ ഖണ്ഡിക (H)ലെ കോഴ്സുകളിൽ പഠിക്കുന്ന വിദ്യാർത്ഥികൾ കോഴ്സുകൾ റിപ്പീറ്റ് ചെയ്ത വരുന്നതായാണ് പരിശോധിക്കേണ്ടതാണ്. കോഴ്സുകൾ റിപ്പീറ്റ് ചെയ്ത വരുന്ന വിദ്യാർത്ഥികളുടെ തുടർന്നുള്ള സ്കോളർഷിപ്പ് റദ്ദ് ചെയ്യേണ്ടതാണ്. ഇത്തരം സ്ഥാപനങ്ങളുടെ ആനുകൂല്യം വിതരണം നിർത്തലാക്കുന്നതാണ്.

(h) കോഴ്സുകൾക്ക് ആനുകൂല്യം ലഭിക്കുന്നതിനുള്ള വിദ്യാർത്ഥികളുടെ പ്രായപരിധി 40 ആണ്.

(i) പോസ്റ്റ് റ്റൈംഗ് പാഠലൽ കോളേജ് സ്കോളർഷിപ്പ്

പാഠലൽ കോളേജ് വിദ്യാഭ്യാസത്തിന് അനുബന്ധത്തിൽ പറയുന്ന പ്രകാരം വാർഷിക നിരക്കിൽ ഒറ്റത്തവണയായി ആനുകൂല്യങ്ങൾ നൽകുന്നതാണ്.

നിബന്ധനകൾ

1) ഹയർ സെക്കന്ററി തലത്തിൽ റഗുലർ പഠനത്തിനായി നിലവിലുള്ള ഏകജാലക സംവിധാനം മുഖേന അപേക്ഷ സമർപ്പിച്ചിരുന്നുവെന്നും എന്നാൽ അലോട്ട്മെന്റിന്റെ ഒരു ഘട്ടത്തിലും പ്രവേശനം ലഭിച്ചിരുന്നില്ല എന്നുമുള്ള സാക്ഷ്യപത്രം ബന്ധപ്പെട്ട അധികാരികളിൽ നിന്നും ഹാജരാക്കേണ്ടതാണ്. എന്നാൽ ബിരുദ/ ബിരുദാനന്തര ബിരുദ പഠനത്തിന് ഈ വ്യവസ്ഥ ബാധകമല്ല.

2) തദ്ദേശ സ്ഥാപനങ്ങളിൽ രജിസ്റ്റർ ചെയ്തിട്ടുള്ള അംഗീകൃത പാഠലൽ കോളേജുകളിൽ പഠിക്കുന്നതിനു മാത്രമേ ആനുകൂല്യം അനുവദിക്കുകയുള്ളൂ.

3) സ്ഥാപനത്തിന്റെ ഭൗതിക സൗകര്യങ്ങളും സാഹചര്യവും ബന്ധപ്പെട്ട SCDD/STDO പരിശോധിച്ച് ബോധ്യപ്പെടേണ്ടതും അസിസ്റ്റന്റ് ജില്ലാ പട്ടികജാതി/ പട്ടികവർഗ്ഗ വികസന ഓഫീസർക്ക് പരിശോധനാ റിപ്പോർട്ട് സമർപ്പിക്കേണ്ടതുമാണ്. ജില്ലയിൽ അപേക്ഷ സമർപ്പിക്കുന്ന മൊത്തം സ്ഥാപനങ്ങളിൽ കുറഞ്ഞത് 10 % എണ്ണത്തിൽ അസിസ്റ്റന്റ് ജില്ലാ പട്ടികജാതി/ പട്ടികവർഗ്ഗ വികസന ഓഫീസർ random verification നടത്തേണ്ടതാണ്.

4) ഇ-ഗ്രാന്റ്സ് പോർട്ടൽ മുഖേന വിദ്യാർത്ഥികൾ ഓൺലൈനായി അപേക്ഷ സമർപ്പിക്കേണ്ടതാണ്. ഒന്നാം വർഷത്തെ അപേക്ഷകൾ നിശ്ചിത സമയപരിധിക്കുള്ളിൽ സമർപ്പിക്കാത്തവർക്ക് ആ അധ്യയന വർഷത്തെ സ്കോളർഷിപ്പ് ലഭിക്കുന്നതല്ല.

5) അതാത് വർഷത്തെ ഹാൾ ടിക്കറ്റ്, ഹാജർ സർട്ടിഫിക്കറ്റ് എന്നിവ ഹാജരാക്കുന്നതിന്റെ അടിസ്ഥാനത്തിൽ അർഹതപ്പെട്ട സ്കോളർഷിപ്പ് തുക റീ-ഇംബേഴ്സ്‌മെന്റ് ആയി അനുവദിക്കുന്നതാണ്.

6) ഒന്നാം വർഷ അപേക്ഷ അംഗീകരിച്ച ശേഷം ഒന്നാം വർഷത്തെ ഹാൾ ടിക്കറ്റ്, ഹാജർ സ്റ്റേറ്റ്‌മെന്റ് എന്നിവ ഹാജരാക്കുന്ന മുറക്ക് ഒന്നാം വർഷത്തെ സ്കോളർഷിപ്പ്

നൽകുന്നതാണ്. തുടർന്നുള്ള വർഷങ്ങളിൽ യഥാസമയം റിന്യൂവൽ അപേക്ഷ സമർപ്പിക്കേണ്ടതും അപേക്ഷ അംഗീകരിച്ച ശേഷം അതാത് വർഷത്തെ ഹാൾ ടിക്കറ്റ്, ഹാജർ സ്റ്റേറ്റ് മെന്റ് എന്നിവ ഹാജരാക്കുന്ന മുറയ്ക്ക് സ്റ്റോളർഷിപ്പ് നൽകുന്നതുമാണ്.

7) ഓരോ വർഷവും മൊത്തം 75% മുകളിൽ ഹാജർ ഉണ്ടെങ്കിൽ മാത്രമേ അലവൻസ് തുക പൂർണ്ണമായി ലഭിക്കുകയുള്ളൂ. 75% ൽ താഴെയാണ് ഹാജർ നിലയെങ്കിൽ അലവൻസ് തുക ആനുപാതികമായി കുറവു ചെയ്യുന്നതാണ്. എന്നാൽ ഹാജർ നില 50% ൽ താഴെയാണെങ്കിൽ അലവൻസ് പൂർണ്ണമായും കുറവു ചെയ്യുന്നതാണ്.

8) ഓരോ വർഷത്തെയും ആനുകൂല്യം ലഭിക്കുന്നതിന് അതാത് വർഷം ഡിസംബർ 31 നു മുമ്പായി ഇ-ഗ്രാന്റ്സ് പോർട്ടൽ മുഖേന അപേക്ഷ സമർപ്പിക്കേണ്ടതാണ്.

9) സ്റ്റോളർഷിപ്പിനുള്ള അപേക്ഷകൾ വിദ്യാർത്ഥികൾ ഇ-ഗ്രാന്റ്സ് പോർട്ടൽ മുഖേന രജിസ്റ്റർ ചെയ്യേണ്ടതും അപേക്ഷയുടെ പ്രിന്റൗട്ട് സ്ഥാപന മേധാവിയുടെ സാക്ഷ്യപത്രം എന്നിവ സഹിതം സ്ഥാപനം സ്ഥിതി ചെയ്യുന്ന ബ്ലോക്ക്/മുൻസിപ്പാലിറ്റി/കോർപ്പറേഷൻ പട്ടികജാതി/പട്ടികവർഗ്ഗ വികസന ഓഫീസിൽ സമർപ്പിക്കേണ്ടതുമാണ്.

10) തൊട്ടു മുമ്പത്തെ കോഴ്സുമായി ഒന്നോ അതിലധികമോ വർഷത്തെ ബ്രേക്ക് വന്നിട്ടുള്ളവർ ആയതിന് കാരണം തെളിവു സഹിതം രേഖാമൂലം സമർപ്പിക്കേണ്ടതാണ്.

ഉത്തരവിൽ പരാമർശിച്ചിട്ടുള്ളതിൽ നിലവിൽ ഓൺലൈനല്ലാത്ത സ്റ്റോളർഷിപ്പുകളും 2023-24 വർഷം തന്നെ e-grantz3.0 പോർട്ടൽ മുഖേന ഓൺലൈൻ സംവിധാനത്തിലേക്കു മാറുന്നതിനുള്ള നടപടികൾ സ്വീകരിക്കേണ്ടതാണ്. പരാമർശം (1) ഉത്തരവിലെ പ്രിമെട്രിക് സ്റ്റോളർഷിപ്പ് സംബന്ധിച്ച ഭാഗവും പരാമർശം (3) മുതൽ (7) വരെയുള്ള ഉത്തരവുകളും നിലനിൽക്കുന്നതല്ല. ഖണ്ഡിക (A) മുതൽ (1) വരെയുള്ള സ്റ്റോളർഷിപ്പ് സംബന്ധിച്ച് പുറപ്പെടുവിച്ചിട്ടുള്ള മറ്റുള്ള എല്ലാ ഉത്തരവുകളും റദ്ദാക്കിയും ഉത്തരവാകുന്നു. പരാമർശം (8) ഉത്തരവിലെ പ്രിമെട്രിക്, വൊക്കേഷണൽ എഞ്ചിനീയറിംഗ്/ നോൺ എഞ്ചിനീയറിംഗ് എന്നിവയുടെ സ്റ്റോളർഷിപ്പ് നിരക്കുകളും, പോസ്റ്റ് റ്റമെട്രിക് പാരലൽ കോളേജ് സ്റ്റോളർഷിപ്പ് നിരക്കുകളും സംബന്ധിച്ച ഭാഗം അനുബന്ധമായി പുനഃ ശ്രമീകരിച്ചും ഉത്തരവ് പുറപ്പെടുവിക്കുന്നു. ഈ ഉത്തരവിലെ ഏതെങ്കിലും ഭാഗം സംബന്ധിച്ച് സ്പഷ്ടീകരണം ആവശ്യമുള്ള പക്ഷം ആയത് സർക്കാർ തലത്തിൽ സ്പഷ്ടീകരണം നൽകുന്നതാണ്.

(ഗവർണ്ണറുടെ ഉത്തരവിൻ പ്രകാരം)

പ്രശാന്ത് എൻ ഐ എ എസ്

സ്പെഷ്യൽ സെക്രട്ടറി

ഡയറക്ടർ, പട്ടികജാതി വികസന വകുപ്പ്, തിരുവനന്തപുരം.

ഡയറക്ടർ, പട്ടികവർഗ്ഗ വികസന വകുപ്പ്, തിരുവനന്തപുരം.

സാങ്കേതിക വിദ്യാഭ്യാസ ഡയറക്ടർ, തിരുവനന്തപുരം.

പൊതുവിദ്യാഭ്യാസ ഡയറക്ടർ, തിരുവനന്തപുരം.

മാനേജിംഗ് ഡയറക്ടർ, പട്ടികജാതി/പട്ടികവർഗ്ഗ വികസന കോർപ്പറേഷൻ.

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.

അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (G&SSA), കേരള, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (E&RSA), കേരള, തിരുവനന്തപുരം.

ധനകാര്യ വകുപ്പ്.

പട്ടികജാതി പട്ടികവർഗ്ഗ വികസന (പി.എം) വകുപ്പ്

പൊതുവിദ്യാഭ്യാസ വകുപ്പ്.

ഇൻഫർമേഷൻ ഓഫീസർ, വെബ് & ന്യൂ മീഡിയ, ഇൻഫർമേഷൻ & പബ്ലിക്
റിശേഷൻസ് വകുപ്പ്.

സ്റ്റോക്ക് ഫയൽ

ഉത്തരവിൻ പ്രകാരം

സെക്ഷൻ ഓഫീസർ

അനുബന്ധം

വിഭാഗം	ലംപ്സം ഗ്രാന്റ്	അക്കാഡമിക് അലവൻസ്/എഡ്യൂക്കേഷൻ എയ്ഡ്	പ്രതിമാസ സ്റ്റൈപ്പന്റ്
8-ാം ക്ലാസ്സ് വരെയുള്ള വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്			
പ്രീ പ്രൈമറി		നിലവിലുള്ള ആനുകൂല്യം	
എൽ. പി വിഭാഗം	750/-	പട്ടികജാതി വിദ്യാർത്ഥികൾക്ക് മാത്രം എഡ്യൂക്കേഷൻ എയ്ഡ്- 2000/- പട്ടികവർഗ്ഗ വിദ്യാർത്ഥികൾക്ക് മാത്രം സ്റ്റൈപ്പന്റ്-2000/-	പട്ടികവർഗ്ഗ വിഭാഗത്തിലെ വിഭാഗം പി.വി.റ്റി.ജി വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബല സമുദായത്തിൽ ഉൾപ്പെട്ട വിദ്യാർത്ഥികൾക്കും - 200/-
യു. പി വിഭാഗം	900/-	പട്ടികജാതി വിദ്യാർത്ഥികൾക്ക് മാത്രം എഡ്യൂക്കേഷൻ എയ്ഡ്- 2000/- പട്ടികവർഗ്ഗ വിദ്യാർത്ഥികൾക്ക് മാത്രം സ്റ്റൈപ്പന്റ്-2000/-	പട്ടികവർഗ്ഗ വിഭാഗത്തിലെ പി.വി.റ്റി.ജി വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബല സമുദായത്തിൽ ഉൾപ്പെട്ട വിദ്യാർത്ഥികൾക്കും - 200/-
8-ാം ക്ലാസ്സ്	1000/-	പട്ടികജാതി വിദ്യാർത്ഥികൾക്ക് മാത്രം എഡ്യൂക്കേഷൻ എയ്ഡ്- 2000/- പട്ടികവർഗ്ഗ വിദ്യാർത്ഥികൾക്ക് മാത്രം സ്റ്റൈപ്പന്റ്-2000/-	പട്ടികവർഗ്ഗ വിഭാഗത്തിലെ പി.വി.റ്റി.ജി വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബല സമുദായത്തിൽ ഉൾപ്പെട്ട വിദ്യാർത്ഥികൾക്കും - 200/-
9, 10 ക്ലാസ്സുകളിലെ വിദ്യാർത്ഥികൾക്കുള്ള പ്രീമെട്രിക് സ്റ്റോളർഷിപ്പ്			
9, 10 ക്ലാസ്സ്	1000/-	കേന്ദ്രസർക്കാർ മാർഗനിർദ്ദേശ പ്രകാരം നിശ്ചയിച്ചിട്ടുള്ള നിരക്കിൽ തുക	പട്ടികവർഗ്ഗ വിദ്യാർത്ഥികൾക്കും, പട്ടികജാതി വിഭാഗത്തിലെ ദുർബല സമുദായത്തിൽ ഉൾപ്പെട്ട വിദ്യാർത്ഥികൾക്കും - 200/-
അനാമോഗ്യ ചതുപ്പാടിൽ ജോലി ചെയ്യുന്നവരുടെ ആശ്രിതർക്കുള്ള പ്രീമെട്രിക്			

സ്റ്റോളർഷിപ്പ്

	കേന്ദ്രസർക്കാർ മാർഗനിർദ്ദേശ പ്രകാരം നിശ്ചയിച്ചിട്ടുള്ള നിരക്കിൽ തുക		
--	--	--	--

അംഗീകൃത അൺ എയിഡഡ് സ്കൂളിൽ ട്യൂഷൻ ഫീസ് റീ-ഇംപേഴ്സ്മെന്റ് സ്റ്റോളർഷിപ്പ്

എൽ. പി / യു. പി വിഭാഗം	-	ട്യൂഷൻ ഫീസ് + സ്നേഷ്യൽ ഫീസ് - 1333/- (1000+333)	-
ഹൈസ്കൂൾ വിഭാഗം	-	ട്യൂഷൻ ഫീസ് + സ്നേഷ്യൽ ഫീസ് - 2000/- (1500+500)	-

വ്യവസായ പരിശീലന വകുപ്പിന്റെ അംഗീകാരമുള്ള നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ് കോഴ്സുകൾക്കും, സാങ്കേതിക വിദ്യാഭ്യാസ വകുപ്പിന്റെ അംഗീകാരമുള്ള മെട്രിക്/ നോൺ മെട്രിക് വിഭാഗത്തിൽപ്പെട്ട എഞ്ചിനീയറിംഗ്/ നോൺ എഞ്ചിനീയറിംഗ്, [Kerala Government Certificate in Engineering (KGCE)] കോഴ്സുകൾക്കുമുള്ള സ്റ്റോളർഷിപ്പ്

ഒന്നാം വർഷം	900/-	-	600/-
രണ്ടാം വർഷം	800/-	-	600/-

പോസ്റ്റ് മെട്രിക് പാരലൽ കോളേജ് സ്റ്റോളർഷിപ്പ്

കോഴ്സ്	ഒന്നാം വർഷം	തുടർന്നുള്ള വർഷങ്ങളിൽ
ഹയർ സെക്കന്ററി	രജിസ്ട്രേഷൻ/ പരീക്ഷാ ഫീസ്- രൂ. 500/- ട്യൂഷൻ ഫീസ്+ അക്കാഡമിക് അലവൻസ്- രൂ. 6500/- ആകെ രൂ. 7000/-	ട്യൂഷൻ ഫീസ് + അക്കാഡമിക് അലവൻസ്- രൂ. 6500/- ആകെ രൂ. 6500/-
ബിരുദം	രജിസ്ട്രേഷൻ/ പരീക്ഷാ ഫീസ്- രൂ. 1500/- ട്യൂഷൻ ഫീസ് + അക്കാഡമിക് അലവൻസ്- രൂ. 9500/- ആകെ രൂ. 11000/-	ട്യൂഷൻ ഫീസ് + അക്കാഡമിക് അലവൻസ്- രൂ. 10000/- ആകെ രൂ. 10000/-
ബിരുദാനന്തര ബിരുദം	രജിസ്ട്രേഷൻ/ പരീക്ഷാ ഫീസ്- രൂ. 1500/- ട്യൂഷൻ ഫീസ് + അക്കാഡമിക് അലവൻസ്- രൂ. 10500/- ആകെ രൂ. 12000/-	ട്യൂഷൻ ഫീസ് + അക്കാഡമിക് അലവൻസ്- രൂ. 11000/- ആകെ രൂ. 11000/-